

वाझाए वतन खे जे आउं बृज मुयासि ।
श्री बृज राणी रस भरी निजाइं प्यारल पासि ।
मैथिलि चंद्र जे माग में वजी थिरु थींदियासि ।
सारींदियसि श्री सीय स्वामिणि खे करे वलियुमि में वासु ।
मरंदे भी जियंदियासि जे वजां वैदियलि वर दे ॥

कृपा निधान साहिब मिठा विनय करे चवनि था : पंहिजे
प्यारे वतन खे वाझाईंदे, प्रीतम खे गोलींदे पागल पणे में जे
कदहीं मां तवहां जे निकुंज में पहुंची वजां त कृपाल अमां ! ओढ़ी
महल मूंखे तवहां पाण आडुरि खां वठी या गोद में करे प्यारल
वटि वठी हलिजो । तवहां जी बाझ जे भरोसे ई मां थाउ श्री
मैथिलि चंद्र जे माग में पाईंदसि । मूं खे श्री युगल जे वेझो महल
में का वढ़ी थी रहण जी अभिलाषा कान आहे । रुगो वर जी
वणिकार खे दिंसी उन्हीअ सार में वलियुनि में वेठी श्री जू अमड़ि
खे संभारे आशीशूं दियां । कोकिलि, चात्रक, तोतो, मैना, सारस,
बुलबुल सभु उतां जी थियां, पखी थी वलियुनि में वासु करियां ।

पोइ तोड़े मां महिबत में मस्तान थी युगल तां बलहारु वजां पर
उते बि युगल जे जै कार जी झंकार बुधण सां उन्हीअ देश जा
आवाज़ कननि में पवण सां जागी पवंदसि ऐं रस में रीधी
रहंदसि ।